

تڪبر جو انجام ۽ مسلمانن کي حقير سمجهڻ جي مذمت

هفتيوار سنتن پري اجتماع ۾ ٿيڻ
وارو سُنتن پريو بيان

(اسلامي پينرن جي لاءِ)

19-October-2017

مبلغ بيان ڪرڻ کان پهريان گهٽ ۾ گهٽ تي پيرا پڙهي ڇڏي
 اَلْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

تڪبر جو انجام ۽ مسلمان کي حقير سمجهڻ جي مذمت

اَلصَّلَاةُ وَالسَّلَامُ عَلَيْكَ يَا رَسُولَ اللّٰهِ
 وَعَلَىٰ اٰلِكَ وَاَصْحَابِكَ يَا حَبِيْبَ اللّٰهِ
 اَلصَّلَاةُ وَالسَّلَامُ عَلَيْكَ يَا نَبِيَّ اللّٰهِ
 وَعَلَىٰ اٰلِكَ وَاَصْحَابِكَ يَا نُوْرَ اللّٰهِ

دُرودِ پاڪ جي فضيلت

نبي اڪرم، نور مجسم ﷺ جو فرمانِ تقرب نشان آهي: جنهن
 مون تي هڪ ڀيرو دُرودِ پاڪ پڙهيو الله ﷻ عَزَّوَجَلَّ ان تي ڏهه (10) رحمتون نازل
 فرمائي ٿو ۽ جنهن ڏهه (10) ڀيرا دُرودِ پاڪ پڙهيو الله ﷻ عَزَّوَجَلَّ ان تي سو (100)
 رحمتون موڪليندو آهي ۽ جنهن سو (100) ڀيرا دُرودِ پاڪ پڙهيو الله ﷻ عَزَّوَجَلَّ ان
 تي هزار (1000) رحمتون نازل فرمائي ٿو ۽ جنهن هزار (1000) ڀيرا دُرودِ پاڪ
 پڙهيو ته مان ۽ هو جنت جي دروازي تي گڏ هوندا سين.

(القول البديع، باب الثاني في ثواب الصلاة... الخ، ص ۲۴۱)

درد و آلام ۾ تسڪين انهي ۾ ملتي هجي
 نام ان کا جو مصيبت ۾ ليا ڪرتي هجي

صَلُّوْا عَلَى الْحَبِيْب! صَلَّيْ اللّٰهُ تَعَالٰى عَلَى مُحَمَّد

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان
 سنيون سنيون نيتون ڪري وٺون ٿيون. فرمانِ مصطفيٰ ﷺ: ”نِيَّةُ
 الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

۾ **مدني گل**: (1) بغير سني نيت جي ڪنهن به نيك عمل جو ثواب ناهي ملندو.
(2) جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

✽ نگاهون جهڪائي پوري توجهه سان بيان ٻڌندس ✽ تڪ لڳائي ويهڻ
بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس
✽ ضرورت پوڻ تي ٻين جي لاءِ سرڪي جاءِ ڪشاده ڪندس ✽ ڌڪو وغيره
لڳو ته صبر ڪندس، گهوري ڏسڻ ڇڏڻ ڏيڻ ۽ اٽڪڻ کان بچندس ✽ صلوا
عَلَى الْحَبِيب! اُذْكُرُ اللهَ، ثُبُوا إِلَى الله! وغيره ٻڌي ثواب ڪمائڻ ۽ صدا لڳائڻ وارن
جي دل جوئي جي لاءِ پست آواز سان جواب ڏيندس ✽ اجتماع کان پوءِ پاڻ
اڳتي وڌي سلام، مصافحو ۽ انفرادي ڪوشش ڪندس. دورانِ بيان موبائل
جي غير ضروري استعمال کان بچندس، نه بيان ريڪارڊ ڪندس نه ئي ٻئي
ڪنهن قسم جو آواز ڇو ته ان جي اجازت ناهي، جيڪو ڪجهه ٻڌندس، ان کي
ٻڌي ڪري ۽ سمجهي ڪري ان تي عمل ڪرڻ ۽ ان کان پوءِ ٻين تائين
پهچائي ڪري نيڪي جي دعوت عام ڪرڻ جي سعادت حاصل ڪندس.

صَلُّوا عَلَى الْحَبِيب! صَلَّيَ اللهُ تَعَالَى عَلَى مُحَمَّد

پياريون پياريون اسلامي پيڻرون! هي دنيا جنهن ۾ اسان سڀ پنهنجي زندگي
گذاري رهيا آهيون هي حقيقت ۾ آخرت جي ڪيتي آهي ۽ زندگي، موت تائين
پهچائڻ وارو هڪ سفر آهي، تنهنڪري اسان جو هر چڱو يا بُرو عمل آخرت جي لاءِ
ذخيرو ٿي رهيو آهي ۽ اسان جو هر ساھ اسان کي موت جي ويجهو ڪري
رهيو آهي. سمجھدار (Wise) انسان اهو ئي آهي جيڪو پنهنجا پساھ الله عَزَّ وَجَلَّ
جي رضا ۽ اطاعت ۽ فرمانبرداري ۾ گذاري، آخرت ۾ نفعو ڏيڻ وارا عمل ڪري

۽ نقصان وارن عملن کان پاڻ کي پري رکي. ياد رهي! چوري شراب پيئڻ ۽ بدنگاهي جهڙن ظاهري گناهن کان بچڻ سان گڏوگڏ باطني گناهن جي معلومات ۽ انهن کان بچڻ به ضروري آهي. باطني گناهن مان مراد اهي گناه آهن جنهن جو تعلق دل سان آهي مثال طور بغض ۽ عداوت، حسد، رباڪاري ۽ خودپسندي وغيره. هنن گناهن کي سڃاڻڻ ٿورو مشڪل آهي، ان ڪري انهن کان بچڻ به دشوار آهي، انهن باطني گناهن مان هڪ انتهائي خطرناڪ گناه ”تڪبر (Arrogance)“ به آهي، تڪبر هڪ اهڙو مُهلڪ (يعني هلاڪ ڪندڙ) مرض آهي جيڪو ڪئي بُرائين کي پاڻ سان گڏ کڻي اچي ٿو ۽ گهڻين پلائين کان محروم ڪندو آهي. حجة الاسلام حضرت سيدنا امام محمد بن محمد غزالي رَحْمَةُ اللهِ تَعَالٰی عَلَيْهِ فرمائن ٿا: مغرور شخص جيڪي ڪجهه پنهنجي لاءِ پسند ڪري ٿو اهو پنهنجي مسلمان ڀاءُ جي لاءِ پسند نٿو ڪري سگهي، اهڙو شخص عاجزي تي به قادر ناهي هوندو، جيڪا تقويٰ ۽ پرهيزگاري جي جڙ آهي، ڪينو به نٿو ڇڏي سگهي، پنهنجي عزت بچائڻ جي لاءِ ڪوڙ ڳالهائيندو آهي، ان ڪوڙي عزت جي ڪري غصو نٿو ڇڏي سگهي، حسد کان نٿو بچي سگهي، ڪنهن جي خير خواهي نٿو ڪري سگهي، ٻين جي نصيحت قبول ڪرڻ کان محروم رهي ٿو، ماڻهن جي غيبت ۾ مبتلا ٿي ويندو آهي مطلب ته متڪبر ماڻهو پنهنجو ڀرم رکڻ جي لاءِ هر برائي ڪرڻ تي مجبور ۽ هر سني ڪم ڪرڻ کان لاچار ٿي ويندو آهي.“

(احياء العلوم، ڪتاب ذم الكبر والعجب، باب بيان حقيقة الكبر و آفته، ۴/۴۲۳ ج ۳، ص ۴۲۳ ملخصاً)

تنهنڪري اسان کي گهرجي ته الله عَزَّوَجَلَّ جي رضا جي لاءِ پنهنجي اندر عاجزي پيدا ڪريون ۽ تڪبر جهڙي بُري آفت کان پنهنجو پاڻ کي گهڻو پري رکون، اڄ جي هن بيان ۾ اِن شَاءَ اللهُ عَزَّوَجَلَّ اسان تڪبر جي انجام ۽ ڪنهن مسلمان کي حقير سمجهڻ جي مذمت جي باري ۾ ٻڌڻ جي سعادت حاصل ڪنديون سين. اچو سڀ کان پهريان هن باري ۾ هڪ حكايت سماعت فرمايو ته اسان جا بزرگانِ دين رَحْمَةُ اللهِ تَعَالٰی عَلَيْهِم اُجْمَعِينَ تڪبر کي ڪيتري قدر ناپسند ڪندا هئا

تڪبر سبب اعليٰ حضرت جي ناپسنديدگي

خليفه اعليٰ حضرت مولانا سيد ايوب علي رضوي رحمۃ الله تعالى عليه جو بيان آهي هڪ صاحب جنهن جو نالو مون کي ياد ناهي، اعليٰ حضرت، امام اهل سنت، مجدد دين و ملت، حضرت علامه مولانا شاھ امام احمد رضا خان رحمۃ الله تعالى عليه جي خدمت ۾ حاضر ٿيندا هئا ۽ اعليٰ حضرت رحمۃ الله تعالى عليه به ڪڏهن ڪڏهن انهن وٽ تشريف وٺي ويندا هئا. هڪ ڀيري حضور (اعليٰ حضرت) انهن وٽ تشريف فرما هئا ته انهن جي پاڙي جو ويچارو هڪ غريب مسلمان اچي ٿل پراڻي ڪٽ تي جيڪا اڱڻ جي هڪ پاسي تي رکيل هئي ڊڄندي ويٺو ٿي هو جو ان صاحب ڪاوڙ مان ان ڏانهن ڏسڻ شروع ڪيو، ايستائين جو هو شرم وچان ڪنڌ جهڪائي اُٿي هليو ويو. اعليٰ حضرت رحمۃ الله تعالى عليه کي گهر جي مالڪ جي ان مغرورانہ طور طريقي تي سخت تڪليف پهتي، پر ڪجهه نه فرمايائون، ڪجهه ڏينهن کانپوءِ اُهي پاڻ (اعليٰ حضرت) وٽ آيا، اعليٰ حضرت رحمۃ الله تعالى عليه جن پنهنجي ڪٽ تي جڳهه ڏني، اُهي ويٺا ٿي هئا ته ايتري ۾ ڪريم بخش نالي حجر حضور (اعليٰ حضرت) جي حجامت جي لاءِ آيا، اُهي ان فڪر ۾ هئا ته ڪٿي ويهان؟ اعليٰ حضرت رحمۃ الله تعالى عليه جن فرمايو: ”پاءُ ڪريم بخش! ڇو بيٺا آهيو؟ مسلمان پاڻ ۾ پائر آهن“ ۽ اُن صاحب جي برابر ۾ ويهڻ جو اشارو فرمايو، اُهي ويهي رهيا، پوءِ اُن صاحب جي غصي جي اها ڪيفيت هئي جو جيئن نانگ شوڪارا هڻندو آهي، اُهو هڪدم اُٿي هليو ويو، وري ڪڏهن نه آيو، معمول جي خلاف جڏهن ڪجهه عرصو گذريو ته اعليٰ حضرت رحمۃ الله تعالى عليه جن فرمايو: هاڻي ڦلان صاحب تشريف ڪٿي نٿو اچي! پوءِ پاڻ ئي فرمايائون: آئون به اهڙي شخص سان ملڻ نٿو چاهيان. (حياتِ اعلى حضرت، ۱۰۵/۱ ملخصاً)

پياريون پياريون اسلامي پيٽرون! هن حڪايت مان ڪجهه مدني گل حاصل ٿيا: (1) غريب يا عام ماڻهن کي پاڻ سان گڏ ويهڻ لائق نه سمجهڻ تڪبر جي

علامت آهي. (2) غرور ۽ تڪبر ڪندڙ ماڻهن تي نصيحت جو اثر ٿيڻ نهايت ئي مشڪل آهي ۽ هو پنهنجي تڪبر جي سبب ڪڏهن ڪڏهن نيڪ ماڻهن جي صحبت کان به محروم ٿي ويندا آهن. جيئن ته اعليٰ حضرت رحمۃ الله تعالىٰ عليه جڏهن تڪبر ڪرڻ واري جي ويجهو هڪ حجم (Barber) کي هي چئي ويهاريو ته مسلمان پاڻ ۾ پائر آهن ۽ اهڙي نموني اشارۃ مُتڪبر شخص کي تڪبر ڪرڻ ۽ مسلمان کي ڪمتر سمجهڻ کان پاسو ڪرڻ جي نصيحت ڪرڻ چاهي ته ان شخص نصيحت قبول ڪرڻ بدران اتان اٿي هليو ويو ۽ اعليٰ حضرت رحمۃ الله تعالىٰ عليه جهڙي ولي الله جي صحبت کان محروم ٿي ويو، (3) تڪبر ڪرڻ ۽ ڪنهن مسلمان کي حقارت جي نگاه سان ڏسڻ اسان جي بزرگانِ دين رحمۃ الله تعالىٰ عليهم اجمعين وٽ گهڻو ناپسنديده عمل هو، اهو ئي سبب آهي ته جڏهن ان مُتڪبر شخص اعليٰ حضرت رحمۃ الله تعالىٰ عليه جي بارگاه ۾ اچڻ چڙهي ڏنو ته پاڻ ارشاد فرمايائون: مان به اهڙي شخص کان ملڻ نٿو چاهيان، (4) الله عَزَّ وَجَلَّ جا نيڪ ۽ برگزيده بانها امير ۽ غريب، اچي يا ڪاري، حرفت (دستڪاري) ۽ پيشي (Professions) ۽ ذات پات جو لحاظ ڪرڻ بغير تمام مسلمانن سان اُخوت ۽ پائي جو سلوڪ ڪندا هئا ۽ هر مسلمان کي عزت جي نگاه سان ڏسندا هئا، اهو ئي سبب آهي ته اعليٰ حضرت رحمۃ الله تعالىٰ عليه جهڙي عظيم علمي ۽ روحاني شخصيت هڪ حجم کي پنهنجي ڪٽ تي ويهارڻ ۾ ڪو عار محسوس نه ڪيو. اهڙي طرح جي عاجزي ۽ انڪساري سان ڀرپور حسن سلوڪ بابت هڪ واقعو محدث اعظمِ پاڪستان رحمۃ الله تعالىٰ عليه جو به آهي.

ڳوٺاڻن کي هيٺ نه ويهڻ ڏنو

مُحَدَّث اعظمِ پاڪستان حضرت علامه مولانا محمد سردار احمد چشتي قادري رحمۃ الله تعالىٰ عليه جي خدمت ۾ به ڳوٺاڻا هڪ مسئلو پيچڻ جي لاءِ حاضر ٿيا، پاڻ رحمۃ الله تعالىٰ عليه اُن وقت ڪٽ تي ويٺا هئا، ڳوٺاڻن سندن علمي مرتبي جو لحاظ ڪندي زمين

تي ويهڻ چاهيو پر پاڻ رَحْمَةُ اللهِ تَعَالٰی عَلَیْهِ جن عاجزي ڪندي انهن ڳوٺاڻن کي زور ڀريو نه صرف انهن کي ڪٽ تي ويهاريو بلڪ پنهنجي ڪٽ جي سيراندي ڏانهن ويهاريو. حڪم جي تعميل ڪندي انهن کي سندن سان گڏ ويهڻو پيو ۽ پاڻ رَحْمَةُ اللهِ تَعَالٰی عَلَیْهِ جن انهن جي مسئلي جو جواب عنايت فرمايو. (حيات محدث اعظم، ص ۱۹۳ بتغير قليل)

پياريون پياريون اسلامي پيڻون! ٻڌو اوهان ته الله وارن جو اخلاق ڪيتري قدر بلند هوندو هو جو هو پنهنجي علم ۽ عمل، تقويٰ ۽ پرهيزگاري ۽ سنن و صفتن جي ڪري الله عَزَّوَجَلَّ جي بارگاه ۾ مقرب، ماڻهن جي نظر ۾ معزز ۽ مخلوق خدا کان حقيقت ۾ افضل هئڻ جي باوجود به پاڻ کي ٻين کان افضل سمجهڻ بدران الله عَزَّوَجَلَّ جي لاءِ عاجزي اختيار ڪندا هئا جيئن ته اعليٰ حضرت رَحْمَةُ اللهِ تَعَالٰی عَلَیْهِ ۽ محدث اعظم پاڪستان رَحْمَةُ اللهِ تَعَالٰی عَلَیْهِ جي باري ۾ اسان ٻڌو ته انهن پاڻ وٽ ايندڙ عام ماڻهن جي به عزت افزائي فرمائي بلڪ محدث اعظم پاڪستان رَحْمَةُ اللهِ تَعَالٰی عَلَیْهِ ته ڳوٺاڻن کي پنهنجي ڪٽ جي سيراندي واري پاسي ويهاريو، جنهن ۾ پيراندي ڏانهن ويهارڻ جي مقابلي ۾ وڌيڪ عزت افزائي آهي، يقيناً هنن حضرات کي خبر هئي ته ڪنهن کان افضل هئڻ ۽ پنهنجي پاڻ کي ڪنهن کان افضل سمجهڻ ۾ وڏو فرق آهي، الله عَزَّوَجَلَّ جي فضل ۽ ڪرم سان مال ۽ منال، حُسن ۽ جمال يا علم ۽ ڪمال وغيره ۾ ڪنهن کان افضل هئڻ بُرو ناهي پر تڪبر ڪندي پنهنجو پاڻ کي ڪنهن مسلمان کان افضل سمجهڻ نهايت بُرو آهي، تنهنڪري اسان کي به گهرجي ته هنن مبارڪ هستين جي نقش قدم تي هلندي رضاءِ الهي عَزَّوَجَلَّ جي لاءِ عاجزي اختيار ڪريون ۽ تڪبر کان بچون، عاجزي ۾ دنيا ۽ آخرت جون ڀلائيون ئي ڀلائيون آهن ۽ تڪبر ۾ نقصان ئي نقصان آهي. حديث پاڪ ۾ آهي: جيڪو شخص الله عَزَّوَجَلَّ جي رضا جي لاءِ جنهن درجي جي عاجزي ڪندو آهي الله عَزَّوَجَلَّ ان کي انهيءَ درجي بلند ڪندو آهي

اڻستائين جو ان کي اعليٰ عليين (سڀ کان بلند درجي) ۾ ڪندو آهي ۽ جيڪو شخص الله عَزَّوَجَلَّ جي مقابلي ۾ جنهن درجي جو تڪبر ڪندو آهي الله عَزَّوَجَلَّ ان کي انهيءَ درجي ڪرائيندو آهي اڻستائين جو ان کي اسفل السافلين (سڀ کان هيٺ درجي) ۾ ڪري ڇڏيندو آهي. (الاحسان بترتيب صحيح ابن حبان، ڪتاب الحظر و الاباحة، باب التواضع والكبر والعجب، ۴۷۵/۷، حديث: ۵۶۴۹) اهڙي طرح هڪ ٻي حديث پاڪ ۾ آهي: جيڪو پنهنجي مسلمان ڀاءُ وٽ عاجزي اختيار ڪندو آهي الله عَزَّوَجَلَّ ان کي بلندي عطا فرمائيندو ۽ جيڪو ان جي اڳيان پنهنجي وڏائي جو اظهار ڪندو الله عَزَّوَجَلَّ ان کي رُسوا ڪندو. (المعجم الاوسط، باب الف، ۵، ۳۹۰، حديث: ۷۷۱۱)

پياريون پياريون اسلامي پيڻرون! هنن حديثن مبارڪن ۾ پنهنجو پاڻ کي افضل ۽ بهتر سمجهڻ وارين جي لاءِ ڳڻتي جوڳي ڳالهه آهي ته جيڪو تڪبر سبب الله عَزَّوَجَلَّ وٽ ذليل ۽ رُسوا هجي، ان جي دُنياوي عزت ۽ وقار يقيناً ڪنهن ڪم جو ناهي ڇو ته حقيقي عزت ۽ وقار ته اهو ئي آهي ته اسان الله عَزَّوَجَلَّ جي رضا جي لاءِ عاجزي اختيار ڪريون ۽ ان جي بارگاهه ۾ معزز ۽ مڪرم ٿي وڃون. اچو! عاجزي اختيار ڪرڻ ۽ تڪبر جي هلاڪت خيزين کان بچڻ جو جذبو پنهنجي دل ۾ پيدا ڪرڻ جي لاءِ تڪبر جي مذمت جي باري ۾ 4 فرمان خداوندي ٻڌون ٿا: جيئن سڀارو 14 سُورَه نَحْل آيت نمبر 23 ۾ رب ڪائنات جو فرمان عبرت نشان آهي:

ترجمو ڪنز الايمان: بيشڪ اهو وڏائي

إِنَّهُ لَا يُحِبُّ الْمُسْتَكْبِرِينَ ﴿٢٣﴾

ڪندڙن کي پسند نه ٿو ڪري. (پ 14 سُورَه النَّحْلِ 23)

سڀارو 24 سُورَه مؤمن آيت نمبر 35 ۾ رب العلمين عَزَّوَجَلَّ ارشاد فرمائي ٿو:

ترجمو ڪنز الايمان: الله ايئن ئي نٿو هڻي

كَذَلِكَ يَطْبَعُ اللَّهُ عَلَى كُلِّ قَلْبٍ مُّتَكَبِّرٍ جَبَّارٍ ﴿٣٥﴾

ٿو متڪبر سرڪش جي سموري دل تي.

سپيارو 24 سُورَةُ مُؤْمِن آيت نمبر 60 ۾ خدائِ جبار ۽ قهار ارشاد فرمائي ٿو:

إِنَّ الَّذِينَ يَسْتَكْبِرُونَ عَنْ عِبَادَتِي
كَانُوا ذَٰلِكُمْ بِعَنفَرٍ جَهَنَّمَ ۚ
سَيَدْخُلُونَ جَهَنَّمَ ذَٰلِكَ أُولَٰئِكَ
الَّذِينَ يَسْتَكْبِرُونَ عَنْ عِبَادَتِي
ثيندا ذليل ٿي ڪري. (پ ۲۴، المؤمن: ۶۰)

سپيارو 9 سُورَةُ أَغْرَاف آيت نمبر 146 ۾ فرمانِ رَبُّ الْعِبَاد آهي:

سَأَصْرِفُ عَنْ آيَتِيَ الَّذِينَ يَتَكَبَّرُونَ فِي
الْأَرْضِ بِغَيْرِ الْحَقِّ
ترجمو ڪنزالايمان: ۽ مان پنهنجي آيتن کان انهن جو
مُنهن موڙيندس جيڪي زمين ۾ ناحق پنهنجي وڏائي
چاهن ٿا

مُفسِّرِ قرآن حضرت سيدنا ابن جريج رَحْمَةُ اللَّهِ تَعَالَى عَلَيْهِ هُنَّ آخِرِي آيَتِ جِي باري ۾
فرمائڻ ٿا: هن جو مطلب هي آهي ته تڪبر ڪرڻ وارا نه قرآني آيتن ۾ غور ۽
فڪر ڪري سگهندا نه انهن کان عبرت حاصل ڪري سگهندا.

(احياء العلوم، ڪتاب ذم الكبرو العجب، باب بيان حقيقة الكبر و آفته، ۴/۴۲۳ مفهوما)

پياريون پياريون اسلامي پيڻيون! ٻڌو اوهان ته ٻانهن جي حق ۾ تڪبر
ڪيتري قدر هلاڪ ڪندڙ خصلت آهي جو تڪبر ڪرڻ وارا الله عَزَّوَجَلَّ جي
ويجهو ناپسنديده ٻانهن آهن، اهڙن بد نصيبن جي دليين تي الله عَزَّوَجَلَّ مهر
لڳائيندو آهي، تڪبر ڪرڻ وارا قرآني آيتن ۾ غور ۽ فڪر ڪرڻ ۽ ان مان
عبرت ۽ نصيحت حاصل ڪرڻ کان محروم ٿي ويندا آهن ۽ اهڙا بد بخت ذليل

۽ رُسوا ٿي جهنم (Hell) ۾ ويندا. الْأَمَانُ وَالْحَفِيفُ

بد قسمتي سان ايتري قدر وعيدن جي باوجود به ڪي نادان خواتين غرور ۽
تڪبر جي نشي ۾ ايتري قدر بدمست رهنديون آهن جو غريبن، فقيرن، مسڪينن،
يتيمن، اهڙي طرح ديني يا دنيوي اعتبار سان پاڻ کان گهٽ رتبي وارن جي
عزت ڪرڻ، انهن کي سلام ڪرڻ يا انهن جي سلام جو جواب ڏيڻ، انهن سان

پاڻ اوهان توهان سان گفتگو ڪرڻ، انهن وٽ ويهڻ يا انهن کي پاڻ سان گڏ ويهارڻ، انهن وٽ ڪنهن تقريب ۾ شرڪت ڪرڻ يا انهن کي پنهنجي ڪنهن تقريب ۾ دعوت ڏيڻ، انهن کان غلطي ٿيڻ تي عفو ۽ درگذر ڪرڻ، انهن سان گڏ ويهي ماني کائڻ يا پاڻ سان گڏ ويهاري ڪرائڻ، انهن سان تعلق (Relations) قائم رکڻ ۽ انهن سان سٺو سلوڪ ڪرڻ وغيره پنهنجي شان جي خلاف سمجهن ٿيون. بالفرض ڪو دردمند اسلامي پيڻون انهن کي بُرائي ۾ مبتلا ڏسي نصيحت ڪري يا غلطي سان ڪنهن جي زبان مان ان جي شان جي خلاف ڪا ڳالهه نڪري وڃي ته ان ويچاري جي ته شامت ئي اچي ويندي آهي ۽ ان کي سڀني اڳيان بيچڙو ڪيو ويندو آهي مثال طور تون مون کي نٿي سڃاڻين مان ڪير آهيان؟ توهان جي همت ڪيئن ٿي، منهنجي اڳيان وڏي آواز سان ڳالهائڻ جي؟ ٿوري پنهنجي اوقات ته ڏسو! ڇا تون مون کي نصيحت ڪرين ٿي، ٻن منٽن ۾ چئيءَ جو ڪير ياد ڏياري ڇڏيندس، جيڪڏهن هڪ ٽف هٽندس ته ڏينهن ۾ تارا نظر اچڻ لڳندا! وغيره وغيره. ياد رکو! دولت ۽ وزارت، عهدو ۽ منصب، صحت ۽ طاقت، ذات پات، رعب ۽ دٻڊو وغيره سڀئي عارضي ۽ فاني آهن تنهنڪري ان شين جي گهمند ۾ مبتلا ٿي ٻين اسلامي پيڻن کي حقير سمجهڻ وارين کي گهرجي ته اهي غرور ۽ تڪبر جون آفتون پنهنجي پيش نظر رڪن ۽ عاجزي ۽ انڪساري اپنائيندي مخلوق خدا جي همدردي جا جذبا پنهنجي دل ۾ پيدا ڪن نه ته ياد رکو! جيڪڏهن تڪبر جي سبب جهنم ۾ وڌو ويو ته خدا جو قسم! جهنم جو عذاب برداشت نه ٿي سگهندو. اچو! غرور ۽ تڪبر جي تباه ڪارين تي مشتمل 4

فرمانِ مصطفيٰ ﷺ ٻڌو ۽ ان بُري عادت کان سڄي توبه ڪريو.

1. ارشاد فرمايائون: بد تر (Worst) آهي، اهو شخص جنهن پنهنجو پاڻ کي سٺو سمجهيو ۽ تڪبر ڪيو ۽ رب تعاليٰ کي وساري ڇڏيو. (سنن الترمذی ، ڪتاب صفة

القيامة، ۴/ ۲۰۳، حديث: ۲۴۵۶)

2. ارشاد فرمايائون: بيشڪ جهنم ۾ هڪ هنڌ آهي جنهن ۾ تڪبر ڪرڻ وارن کي وجهي مٿان کان بند ڪيو ويندو. (مسواي الاخلاق للخرائطي، باب ماجاء في ذم العجب والكبر... الخ، ص ۲۳۴، حديث: ۵۷۷)

3. ارشاد فرمايائون ته قيامت جي ڏينهن مغرورن کي انساني شڪلين ۾ ڪولين وانگر اُٿاريو ويندو، هر ننڍي کان ننڍي شيء انهن تي غالب اچي ويندي، انهن کي جهنم جي قيد خاني ڏانهن ڏڪيو ويندو جنهن کي ”بُلس“ چيو ويندو آهي، اتي هڪ تمام وڏي باه انهن کي پنهنجي وڪڙ ۾ وٺندي (ايترو ئي نه بلڪ)، انهن کي ”طِينَةُ الْحَبَال“ يعني دوزخين جي پونء پياري ويندي. (مسند لامام احمد بن حنبل، مسند عبدالله بن عمرو بن العاص، ۲/ ۵۹۶، حديث: ۶۶۸۹)

4. ارشاد فرمايائون ته جنهن جي دل ۾ رائِي جي دائي جيترو به ايمان هوندو هو جهنم ۾ داخل نه ٿيندو ۽ جنهن جي دل ۾ رائِي جي دائي جيترو تڪبر هوندو اهو جنت ۾ داخل نه ٿيندو. (مسلم، كتاب الايمان، باب تحريم الكبر ويوانه، ص ۶۱، حديث: ۲۶۶)

حضرت علامه مٿا علي قاري رَحْمَةُ اللهِ تَعَالٰى عَلَیْهِ لَکُنْ تَا؛ جنت ۾ داخل نه ٿيڻ مان مراد هي آهي ته تڪبر سان گڏ ڪو جنت ۾ داخل نه ٿيندو بلڪ تڪبر ۽ هر بُري خصلت کان عذاب پگڙجي ذريعي، يا الله تعاليٰ جي عفو ۽ ڪرم سان پاڪ ۽ صاف ٿي جنت ۾ داخل ٿيندو. (مرقاۃ المفاتيح، ڪتاب الآداب، باب الغضب والكبر، ج ۸، ص ۸۲۹، ۸۲۸)

پياريون پياريون اسلامي پيڙهيون! ٻڌو اوهان ته تڪبر ڪيتري قدر هلاڪت خيز بيماري آهي جو جنهن بدنصيب کي اها بيماري لڳي وڃي ان کي تباهي ۽ بربادي جي چوراهي تي آڻي ۽ نيٺ ان کي جهنم جو حقدار بڻائيندي آهي، تنهنڪري عافيت انهيءَ ۾ آهي ته اسان پنهنجي ڪمزور بدن تي رحم ڪريون ۽ جهنم جي تباه ڪارين کان پنهنجو پاڻ کي ڊيڄاريو، جڏهن به نفس ۽ شيطان ڪنهن مسلمان کي حقير سمجهڻ ۽ غرور ۽ تڪبر جو مظاهرو ڪرڻ

تي اُپاري ته اسان کي پنهنجي ماضي، پنهنجي اوقات ۽ الله عَزَّوَجَلَّ جي عطائن تي غور ڪرڻ گهرجي ته اڳ ۾ مان به فُلاڻي فُلاڻي نعمت ۽ خوبي کان محروم هئس، منهنجي رَبِّ عَزَّوَجَلَّ جو مون تي فضل ٿيو ۽ ان مون ناچيز ۽ گناهگار ٻانهي کي پنهنجن نعمتن ۽ بي پناه خويين سان خوشحال ڪيو پر هنن نعمتن ۽ خويين جو شڪر ڪرڻ بدران مان ان جي نافرمان ڪندي گهمند ۽ تڪبر جي گناه ۾ مبتلا آهيان، ڪٿي ائين نه ٿئي جو منهنجي بي حسي ۽ ناشڪري جي سبب اهي نعمتون مون کان ڪسجي وڃن ۽ جنهن کي مان حقير سمجهي رهي آهيان ان کي ڏنيون وڃن، اچو! هن ٻار ۾ به (2) انتهائي فڪر انگيز حڪايتون سماعت فرمايو:

پنهنجي اوقات ياد رکندو آهيان

اياز سلطان محمود غزنوي جو هڪ ادنيٰ غلام هو پوءِ ترقي ڪندي ڪندي اُن جو محبوب ترين وزير بڻجي ويو. اياز جون ڪاميابيون حاسد درٻارين کي بلڪل به نه وڻنديون هيون. اُهي موقعي جي تلاش ۾ رهندا هئا ته ڪنهن طرح اياز کي محمود جي نظرن ۾ ڪيرائي ڇڏين، آخرڪار انهن کي هڪ موقعو ملي ٿي ويو، ٿيو ائين جو اياز جو معمول هوندو هو ته روزانو مخصوص وقت ۾ هڪ ڪمري ۾ هليو ويندو هو ۽ ڪجهه وقت کان پوءِ واپس اچي ويندو هو. درٻارين محمود جا ڪن ڀرڻ شروع ڪيا ته ضرور اياز شاهي خزاني مان خيانت ڪري مال گڏ ڪيو آهي، جنهن کي ڏسڻ جي لاءِ خاص ڪمري ۾ وڃي ٿو، هو ان ڪمري کي تالو لڳائي رکندو آهي ۽ ڪنهن ٻئي کي اندر داخل ٿيڻ جي اجازت ناهي ڏيندو. محمود کي باوجود ان جي جو اياز تي مڪمل پروسو هو پر درٻارين کي مطمئن ڪرڻ لاءِ هڪ وزير کي چيو ته ان ڪمري جو تالو ٽوڙيو، اُتي جيڪي ڪجهه ملي اهو توهان جو آهي. وزير ۽ ٻيا درٻاري خوشي خوشي اياز جي ڪمري ۾ وڃي گهڙيا، پر هي ڇا! اُتي هڪ پراڻو، قاتل گريل لباس ۽

چپلن کان سواءِ ڪجهه به نه هو، درباري حيران ٿي ويا، محمود اياز کان انهن ڪپڙن ۽ چپلن جي باري ۾ پڇيو ته ان ٻڌايو ته اهي منهنجي غلامي جي دؤر جون نشانين آهن جن کي ڏسي آئون پنهنجي اصليت ياد رکندو آهيان ۽ پاڻ کي موجوده عروج تي تڪبر ۾ مبتلا ٿيڻ ناهيان ڏيندو، اهو ٻڌي محمود پنهنجي وفادار خادم اياز کان ويتر وڌيڪ متاثر ٿيو ۽ درباري ڏاڍو شرمندو ٿيا. (تڪڙ، ص ۶۵)

سُبْحَانَ اللَّهِ عَزَّوَجَلَّ ٻڌو اوهان ته جيڪو ماڻهو پنهنجي اوقات ياد رکن ٿا ۽ منصب ۽ مرتبو ملڻ جي باوجود پنهنجو پاڻ کي وڏو نٿا سمجهن ۽ تڪبر کان پنهنجو دامن بچائڻ ٿا، الله عَزَّوَجَلَّ انهن جي مقام ۽ مرتبي ۾ مزيد اضافو ڪندو آهي اچو! هاڻي هڪ اهڙي شخص جو هنيئون ڌاريندڙ واقعو ٻڌو، جنهن سان گهمند ۽ غرور سبب نعمتون ڪسجي ويون.

فقير کي ڌڪارڻ وارو پاڻ فقير بڻجي ويو

هڪ مصيبت زده فقير هڪ مالدار (Rich man) شخص اڳيان پنهنجي حاجت جو اظهار ڪيو پر مالدار شخص فرياد ٻڌڻ بدران اُٿو ان کي زبان جا تير هڻڻ شروع ڪري ڇڏيا ۽ ان کي خوب ذليل ڪيو. فقير جي دل خون خون ٿي وئي ۽ جذبات ۾ هڪ آه ڪڍي چيائين: توهان جي ڪاوڙ جو سبب شايد هي آهي ته توهان کي خيرات گهرڻ جي ڏلت جو احساس ناهي. هي جُملو ٻڌي مالدار شخص ڪاوڙ ۾ اچي ويو ۽ فقير کي غلام جي ذريعي ڌڪا ڏياري ٻاهر ڪڍرائي ڇڏيو. خدا جو ڪرڻ ائين ٿيو جو اهو غرور ڪرڻ وارو مالدار ڪجهه عرصي کان پوءِ ڪنگال ۽ محتاج ٿي ويو. دوست، رشتيدار ۽ غلام ۽ نوڪر سڀ ڇڏي ويا ۽ هي شخص روڊ تي اچي ويو. جنهن غلام فقير کي پنهنجي آقا جي حڪم سان ڌڪا ڏئي ڪڍيو هو ان کي هڪ نئين مالدار آقا خريدي ورتو. هي آقا نهايت نرم دل، فرياد ٻڌڻ وارو ۽ مهربان هو، غريبن، فقيرن جي مدد ڪرڻ کان وڌيڪ ان کي ڪنهن شيءِ ۾ خوشي محسوس نه ٿيندي هئي. اهو ئي سبب هو جو هر وقت ان جي دروازي تي

فقيرن جي رش لڳل رهندي هئي. هڪ رات ڪنهن فقير ان جي دروازي تي صدا لڳائي، غلام فقير جي مدد ڪرڻ جي نيت سان جيئن ئي دروازو کوليو، ان کان رڙ نڪري پئي چوٽه سامهون موجود فقير ڪو ٻيو نه ان جو پُراڻو آقا هو، پنهنجي پراڻي آقا جي اها حالت ڏسي غلام جي اکين ۾ لڙڪ اچي ويا ۽ ان جي مدد ڪري پنهنجي موجوده آقا وٽ هليو ويو. آقا جڏهن غلام کي اُداس ڏٺو پڇيو: ڇا ڪنهن تو کي ڪا تڪليف پهچائي آهي؟ اهو ٻڌي غلام پنهنجي پُراڻي آقا جي حال کان ان کي آگاه ڪيو، سڄي ڳالهه ٻڌڻ کان پوءِ آقا چيو: مان ئي اهو فقير آهيان، جنهن کي ان ڌڪا ڏياري ڪيرائي ڇڏيو هو ۽ اڄ ڏسو ته وقت ڪيئن بدليو جو قدرت ان کي منهنجي ئي دروازي تي خيرات گهرڻ جي لاءِ بيهاري ڇڏيو.

(بوستان سعدی، باب دوم در احسان، ص ۸۰)

پياريون پياريون اسلامي پيڻرون! هن حڪايت ۾ اسان جي لاءِ عبرت جا تمام گهڻا مدني گل آهن ته جيڪڏهن الله عَزَّوَجَلَّ مال ۽ دولت، حسن ۽ وجاهت يا ڪنهن به اعتبار سان اسان کي ٻين تي فضيلت عطا فرمائي آهي ته اسان کي گهمند ۽ تڪبر ۾ مبتلا ٿي ٻين کي حقير سمجهندي انهن جو مذاق اُڏائڻ، ڌڪارڻ ۽ انهن کي ذليل ڪرڻ بدران هوش سان ڪم وٺڻ گهرجي ۽ الله عَزَّوَجَلَّ جو شڪر ادا ڪرڻ گهرجي نه ته ياد رکڻو الله عَزَّوَجَلَّ جي پڪڙ گهڻي سخت آهي.

ڪتاب ”تڪبر“ جو تعارف

پياريون پياريون اسلامي پيڻرون! تڪبر کان نجات ۽ ان جي ديني ۽ دنيوي هلاڪتن جي معلومات جي لاءِ دعوتِ اسلامي جي اشاعتي اداري مڪتبه المدينه جي ڪتاب ”تڪبر“ جو مطالعو گهڻو مفيد آهي. اَلْحَمْدُ لِلّٰهِ عَزَّوَجَلَّ هن ڪتاب ۾ تڪبر کان بچڻ جي فضيلت، تڪبر جا قسم، تڪبر جا نقصان، تڪبر جون 19 نشانيون، تڪبر جا مختلف انداز، تڪبر تي اپارڻ وارا 8 سبب، تڪبر جو علاج ۽ ان کان علاوه ٻين ڪيئي معلوماتي مدني گلن کي انتهائي آسان سبق آموز انداز ۾ بيان ڪيو ويو آهي، تنهنڪري اڄ ئي هن ڪتاب کي مڪتبه

المدينه جي بستي تان هديو ڏئي طلب ڪريو، پاڻ به هن ڪتاب جو مطالعو ڪريو بلڪ ٻين اسلامي پائرن کي به ان جي ترغيب ڏياريو، دعوتِ اسلامي جي ويب سائٽ www.dawateislami.net تان هن ڪتاب کي ريڊ (يعني پڙهي) به سگهجي ٿو، ڊاؤن لوڊ (Download) ۽ پرنٽ آؤٽ (Print Out) به ڪري سگهجي ٿو.

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻون! جيڪڏهن اسان تاريخ جي ورقن جو مطالعو ڪريون ته عبرت جا بي شمار نمونا اسان کي نظر ايندا مثال طور ڪوڙ اهڙا ظالم ۽ جابر ماڻهو به گذريا آهن جن جو شمار دنيا جي طاقتور ماڻهن ۾ ٿيندو هو، جن وٽ نعمتن جا خزانو موجود هئا، جن جي حڪم جي خلاف ورزي ڪرڻ جن موت کي دعوت ڏيڻ هو، جيڪي زمين تي آڪڙجي هلندا هئا، جن جي ظلم ۽ جبر جا نه صرف ڪارناما ٻڌي بلڪ انهن جو نالو ٻڌي ئي ماڻهو ڏکي ويندا هئا، جيڪي ماڻهن کي ڪجهه به نه سمجهندا هئا، غرض هي ته انهن جو غرور ۽ تڪبر پنهنجي انتها کي پهتل هو، پر شايد اهي ان ڳالهه کان بي پروا هئا ته هڪ ڏينهن انهن کي به مرڻو آهي ۽ جهڙي ڪرڻي تهڙي پرڻي آهي، آخرڪار موت انهن غرور ۽ تڪبر وارن کي پنهنجي پڪڙ (Grasp) ۾ وٺي خاڪ ۾ ملائي ڇڏيو، انهن کي بلند ۽ بالا بنگلن مان ڪڍي تنگ ۽ تاريخ قبر جي ڪڏ ۾ اڇلائي ڇڏيو، انهن جو نالو هميشه جي لاءِ صفحہ هستي تان مٽائي ڇڏيو ۽ ٻين جي لاءِ نشانِ عبرت بڻائي ڇڏيو. اچو! اهڙي ئي هڪ مغرور بادشاهه جي موت جي عبرت آموز حڪايت ٻڌو ۽ نصيحت جا مدني گل چُونڊي پنهنجي دل جي مدني گلدستي ۾ سڃاڻڻ جي ڪوشش ڪريو،

مغرور بادشاهه جو موت

دعوتِ اسلامي جي اشاعتي اداري مڪتبه المدينه جي ڪتاب ”عيون

الحڪايات (حصو ٻه) ۾ آهي: حضرت سيدنا وهب بن منبه رَحِمَهُ اللهُ تَعَالَى عَلَيْهِ فرمائن ٿا: هڪ تمام وڏي سلطنت (Kingdom) جي بادشاهه ارادو ڪيو ته مان پنهنجي سڄي ملڪ جو گشت ڪندس. پوءِ ان پنهنجو بهترين لباس گهرايو پر هو پسند نه آيو، پوءِ ان کان عمدہ (سنو) لباس گهرايو، پر پسند نه آيو. آخرڪار سوين لباسن مان ان کي پنهنجي پسند جو لباس ملي ويو. پوءِ گهوڙا آندا ويا ته انهن مان ڪو گهوڙو پسند نه آيو، آخرڪار هزارين گهوڙن مان ان کي پنهنجي پسند جو گهوڙو ملي ويو. هاڻي بادشاهه وڏي شان ۽ شوڪت سان لشڪر سان گڏ سفر تي روانو ٿيو، وات ۾ ابليس لعين ورغلايو ته غرور ۽ تڪبر جي آفت ۾ مبتلا ٿي ويو ۽ آڪڙجي وڏي شاهائي انداز سان اڳتي وڌڻ لڳو. غرور ۽ تڪبر جي ڪري ماڻهن ڏانهن نظر ڪڍي به نه ڏسندو هو. رستي ۾ هڪ ضعيف ۽ ڪمزور شخص پراڻن ڪپڙن ۾ نظر آيو، ان سلام ڪيو پر بادشاهه نه ته جواب ڏنو نه ئي ان ڏانهن نهاريو، ان چيو: اي بادشاهه! مون کي تون سان ضروري ڪم آهي. بادشاهه ان جي ڳالهه ٻڌي ڌيان نه ڏنو. ان اڳتي وڌي گهوڙي جي لڳام پڪڙي. بادشاهه ڪاوڙجي چيو: لڳام ڇڏ! تو اهڙي حرڪت ڪئي آهي جو توکان پهريان ڪنهن اهڙي جرئت ناهي ڪئي. چيائين: مون کي تون سان وڏو ضروري ڪم آهي. بادشاهه چيو: هاڻي تون اسان جو مهمان ٿي! واپسي تي تنهنجي ڳالهه ٻڌندس. چيائين: هرگز نه! خدا جو قسم! مون کي هينئر توهان ڪم آهي. بادشاهه چيو: ٻڌاءِ! ڪهڙو ڪم آهي؟ چيائين: هڪ راز جي ڳالهه آهي، مان چاهيان ٿو ته صرف تو کي ئي خبر پوي، پنهنجو ڪن منهنجي ويجهو ڪر. بادشاهه مٿو جهڪايو ته ان چيو: مان ملڪ الموت آهيان، تنهنجو رُوح قبض ڪرڻ آيو آهيان. هي ٻڌندي ئي بادشاهه خوف سبب ڏڪڻ لڳو، رنگ اڏامي ويو، ان خوف زده لهجي ۾ چيو: هن وقت مون کي ڪجهه مهلت ڏي ته جيئن مان جنهن ڪم سان نڪتو آهيان ان کي پورو ڪيان پوءِ تون جيڪو چاهين ڪجان. ملڪ الموت عَلَيْهِ السَّلَام.

چيائين: الله جو قسم! تون پنهنجي سلطنت کي هاڻي ڪڏهن به نه ڏسي سگهندين. بادشاه منٿون ڪندي چيائين: چڱو! مون کي منهنجي گهر وارن وٽ ئي ويڻ جي مهلت ڏي. مَلِكِ الْمَوْتِ عَلَيْهِ السَّلَامُ فرمايائون: هرگز نه، خدا جو قسم! هاڻي تون ڪڏهن به پنهنجي اهل ۽ عيال (Family) سان نه ملي سگهندين. هي چئي ان جو رُوح قبض ڪيو ۽ ان جو بي جان جسم گهوڙي تان زمين تي ڪري پيو.

(عيون الحكايات، حصه دوم، ص ۳۷۵)

هه يهاں سے تجھ کو جانا ايک دن قبر ميں ہوگا ٺُڪاڻا ايک دن
منہ خدا کو هه ڍڪاڻا ايک دن اب نه غفلت ميں گئونا ايک دن
ايک دن مرنا هه آخر موت هه
ڪر لے جو ڪرنا هه آخر موت هه

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

8 مدني ڪمن مان هڪ مدني ڪم ”مدني دوره“

پياريون پياريون اسلامي پيڙيون! اسان کي گهرجي ته هنن مبارڪ آيتن، احاديثِ ڪريمه ۽ عبرت ۽ نصيحت جي مدني گلن سان مالا مال حڪايتن مان عبرت حاصل ڪريون ۽ غرور ۽ تڪبر ۽ ان جهڙين بين باطني بيمارين کان نجات حاصل ڪرڻ جي لاءِ عاشقانِ رسول جي مدني تحريڪ دعوتِ اسلامي جي مدني ماحول سان وابسته رهون، جتي سني صحبت حاصل هئڻ سان گڏوگڏ مدني تربيت جا گهڻا موقعا به ملندا رهندا آهن، ان جي علاوه 8 مدني ڪمن ۾ وڌ کان وڌ حصو وٺو. 8 مدني ڪمن مان هڪ مدني ڪم ”مدني دوره“ به آهي، جنهن جي ذريعي اسلامي پيڙن کي گهر گهر وڃي ڪري نيڪي جي دعوت

ڏني ويندي آهي. هفتي جو هڪ ڏينهن مقرر ڪري جڳهه تبديل ڪري ”مدني دوره“ جي ذريعي نيڪي جي دعوت جي سعادت حاصل ڪريو. گهٽ ۾ گهٽ 7 اسلامي پيڙون (جنهن ۾ گهٽ ۾ گهٽ هڪ وڏي عمر واري ضرور هجي) پنهنجي ذيلي حلقي يا حلقي جي اطراف ۾ (پردي جي احتياط سان گڏ) گهر گهر وڃي 72 منٽ ”مدني دوره“ جي ترڪيب بڻايو.

اَلْحَمْدُ لِلّٰهِ عَزَّوَجَلَّ نيڪي جي دعوت ڏيڻ ته اهڙو اهم فريضو آهي جو سڀني ئي انبياءِ ڪرام عَلَيْهِمُ الصَّلَاةُ وَالسَّلَامُ بلڪ خود سيد الانبياء، محبوب ڪبريا صَلَّى اللهُ تَعَالٰى عَلَيْهِ وَاٰلِهٖ وَسَلَّم کي به انهيءَ مقصد جي لاءِ دنيا ۾ موڪليو ويو، جيئن علامه زُرْقاني رَحْمَةُ اللهِ تَعَالٰى عَلَيْهِ شرح مواهب ۾ فرمائن ٿا ته خاص ڪري حج جي زماني ۾ حضور نبي ڪريم، رَوْفٌ رَّحِيمٌ صَلَّى اللهُ تَعَالٰى عَلَيْهِ وَاٰلِهٖ وَسَلَّم جي مُبَارَك عادت هئي ته اهلِ عرب جا پري پري کان آيل قبيلن جيڪي مڪي ۾ گڏ ٿيندا هئا، ته پاڻ سڳورا صَلَّى اللهُ تَعَالٰى عَلَيْهِ وَاٰلِهٖ وَسَلَّم سڀني قبيلن ۾ دورو فرمائي ماڻهن کي اسلام جي دعوت ڏيندا هئا، اهڙي طرح عرب ۾ وقت بوقت گهڻا ئي ميلا لڳندا هئا جنهن ۾ پري پري کان قبيلن گڏ ٿيندا هئا، انهن ميلن ۾ به پاڻ صَلَّى اللهُ تَعَالٰى عَلَيْهِ وَاٰلِهٖ وَسَلَّم تبليغ اسلام جي لاءِ تشریف وٺي ويندا هئا. (شرح المواهب، ذکر عرض المصطفى... الخ، ۷۳/۲ ملخصاً) تنهنڪري اسان کي به نيڪي جي دعوت عام ڪرڻ جي لاءِ گهر گهر وڃي ڪري مدني دوري جي ترڪيب ڪرڻ گهرجي، اَلْحَمْدُ لِلّٰهِ عَزَّوَجَلَّ هن پياري مدني ماحول سان وابسته ٿي ڪري ڪيتريون اسلامي پيڙون نيڪي جي راه تي گامزن ٿي چڪيون آهن، اچو! هن باري ۾ ترغيب طور هڪ مدني بهار ٻڌو، جيئن ته

زندگي جا معاملات پنهنجو پاڻ ئي تبديل ٿيندا ويا

باب المدينة (ڪراچي) جي علاقي نياآباد جي هڪ اسلامي پيڻ جيڪا غفلت جو شڪار هئي فيشن ڪري بي پردگي ڪرڻ هن جو شوق هو ان جي زندگي جا ڏينهن رات وڏي تيزي سان پنهنجي اختتام ڏانهن وڌندا پئي ويا ته ان

دوران ان جي ملاقات دعوت اسلامي سان تعلق رکڻ واري هڪ اسلامي پيڻ سان ٿي انهن دين اسلام جي باري ۾ ڳالهائڻ شروع ڪيو گفتگو جي درميان هوءَ معاشري ۾ ڦهلجڻ وارين برائين جو ذڪر ڪندي چوڻ لڳيون ته اسان جي بزرگن دين جي خاطر ڪيتريون قربانيون ڏنيون پر افسوس! اڄ اسان نظر انداز ڪندي اسلام جي احڪامن کي وساري ويٺا آهيون، جيڪڏهن اسان اهڙي طرح موت کي وساري ڇڏيو ته سڀاڻي قيامت ۾ الله عَزَّوَجَلَّ ۽ رسول صَلَّى اللہُ تَعَالٰی عَلَیْہِ وَاٰلِہٖ وَسَلَّم کي ڇا جواب ڏينداسين ۽ ڪهڙي منهن سان حضور صَلَّى اللہُ تَعَالٰی عَلَیْہِ وَاٰلِہٖ وَسَلَّم کان شفاعت گهرنداسين، گفتگو ختم ڪرڻ وقت انهن دعوت اسلامي جي پاڪيزه مدني ماحول جي باري ۾ ٻڌايو ۽ چيائين ته جيڪڏهن واقعي اسان کي نيڪ ٿيڻو آهي ۽ سنتن تي عمل جو جزو حاصل ڪرڻو آهي ته دعوت اسلامي جي مدني ماحول سان وابسته ٿيڻو پوندو، جيئن ته ان نئي اسلامي پيڻ پنهنجي هن احسان ڪندڙ اسلامي پيڻ جي نيڪي جي دعوت کي دل سان قبول ڪيو ۽ ان کان رهنمائي وٺندي دعوت اسلامي جي تحت ٿيڻ واري اسلامي پيڻن جي اجتماعن ۾ ويڃڻ شروع ڪري ڏنو مدني ماحول ۾ سنتن تي عمل ڪرڻ واري ۽ خوف خدا رکڻ واري اسلامي پيڻن جو ساٿ مليو ته ان جي زندگي جا معاملات پنهنجو پاڻ تبديل ٿيندا ويا نمازون پابندي سان پڙهڻ لڳي ۽ قرآن جي حڪم مطابق پردو به ڪرڻ لڳي وڏن جو ادب ڪرڻ ان جي عادت بڻجي وئي ۽ ان جي ظاهر ۽ باطن ۾ مدني انقلاب پيدا ٿي ويو، ايئن دعوت اسلامي جي مدني ماحول سان وابسته ٿيڻ جون ان کي خوب برڪتون مليون خاص طور تي ان جي نيڪي جي دعوت جي جذبي کي چار چنڊ لڳي ويا انهيءَ جذبي کي ڏسندي مدني مرڪز جي طرف کان ان کي حلقه مشاورت ۾ مدني انعامات جي ذميداري ڏني وئي ۽ هاڻي هوءَ وڏي ڪري دين جي ڪمن ۾ حصو وٺندي آهي.

صَلُّوْا عَلَى الْحَبِيبِ! صَلَّی اللہُ تَعَالٰی عَلٰی مُحَمَّدٍ

پياريون پياريون اسلامي پيڻون! ٻڌو اوهان ته ڪهڙي طرح دعوت اسلامي

جي مدني ماحول سان وابسته ٿيڻ جي برڪت سان هن اسلامي پيڻ جي زندگي ۾ مدني بهار اچي وئي، تنهنڪري اوهان به دعوتِ اسلامي جي هن مدني ماحول سان وابسته ٿيون بلڪ شيخ طريقت، امير اهل سنت وَأَمْتُ بَرَكَاتُهَا عَلَيْهِ سان بيعت ٿي سندن دامنِ کرم سان وابسته ٿيون، ۽ هرگز پاڻ کي ڪڏهن به ڪامل ۽ اڪمل نه سمجهيون بلڪ هر حال ۾ الله عَزَّوَجَلَّ جي خفيه تدبير کان ڊڄنديون رهيون جو پنهنجو پاڻ کي مرشد کان بي نياز سمجهي ان کي ڪڏهن ڪڏهن دنيا ۾ به ان جو نقصان ٿيندو آهي. اچو! هن باري ۾ هڪ عبرت ناک حڪايت ملاحظه فرمايو، جيئن ته

جنتِ غائب ٿي وئي

حضرت جُنيد بَغْدادي رَحْمَةُ اللَّهِ تَعَالَى عَلَيْهِ جي هڪ مريد کي اهو خيال ٿيو ته مان ڪامل ٿي ويو آهيان ۽ هاڻي مون کي پير جي صحبت ۽ خدمت ۾ رهڻ جي ڪا حاجت ناهي رهي بلڪ منهنجي لاءِ اڪيلو رهڻ بهتر آهي. پوءِ هو اڪيلو رهڻ لڳو ۽ حضرت جُنيد بَغْدادي رَحْمَةُ اللَّهِ تَعَالَى عَلَيْهِ جي بارگاه ۾ حاضر ٿيڻ ڇڏي ڏنائين. هڪ رات ان ڏٺائين ته ڪجهه ماڻهو هڪ اُٺ (Camel) کڻي آيا آهن ۽ ان کي چئي رهيا آهن ته اهي ان کي وٺڻ آيا آهن ته جيئن هو هي رات جنت ۾ گذاري. پوءِ اهي ماڻهو ان کي اُٺ تي سوار ڪري وٺي ويا ايستائين جو هڪ اهڙي هنڌ پهتا جيڪو گهڻو خوبصورت هو، اتي جي هر هر شيءِ مان خوبصورتِي ظاهر هئي، نفيس کاڌن سان گڏوگڏ مٺي پاڻي جا چشما (Springs) به جاري هئا. هو صبح تائين اتي جا مزا ماڻيندو رهيو ۽ جڏهن صبح ٿي ته ان پاڻ کي پنهنجي حُجري ۾ موجود ڏٺو. هي سلسلو اهڙي طرح ڪيئي ڏينهن تائين جاري رهيو جو ان کي هر رات ائين نظر ايندو هو ته ملائڪ ان کي سُواري تي ويهاري جنت جي سير ڪرائن ٿا ۽ طرح طرح جا ميوا ڪرائن ٿا ايستائين جو هو تڪڙ ۽ غرور جو شڪار ٿي ويو ۽ اها دعويٰ ڪرڻ لڳو ته ان جي

حالت ان ڪمال تائين پهچي چڪي آهي جو ان جون راتيون به جنت ۾ گذرن ٿيون. ماڻهن ان جي خبر حضرت جنيد بغدادی رحمۃ اللہ تعالیٰ علیہ کي ڏني ته پاڻ ان وٽ ويا ۽ ڏنائون ته هو وڏي نٺ سان تڪبر ۾ آڪڙجي ويٺل آهي. پاڻ ان کان ڪيفيت معلوم ڪئي ته ان وڏي فخر سان پنهنجي بلند مقام ۽ جنت جي سير جو ذڪر ڪيو. پاڻ فرمائون: اڄ جڏهن جنت ۾ وڃو ته 3 پيرا لَحَوْلَ وَلَا قُوَّةَ إِلَّا بِاللّٰهِ پڙهجو. ان چيو: تمام سٺو. پوءِ معمول مطابق جڏهن هو جنت ۾ پهتو ته ياد اچڻ تي رڳو تجربي طور ان 3 پيرا لَحَوْلَ وَلَا قُوَّةَ إِلَّا بِاللّٰهِ پڙهيو. ته ان کي وٺي ويندڙ سڀئي ماڻهو رڙيون ڪري ڀڄي ويا ۽ هو ڏسي ٿو ته جنت هڪدم ان جي اکين وٽان غائب ٿي وئي ۽ هو نجاست ۽ گندگي واري هنڌ تي ويٺل آهي ۽ ان جي چئني پاسي مُردار هڏيون پيون آهن. انهيءَ وقت ان کي معلوم ٿيو ته هي هڪ شيطاني چار هو ۽ مان ان چار ۾ گرفتار هئس. هڪدم توبه ڪئي ۽ پنهنجي پير ۽ مرشد سَيِّدُ الطَّائِفَةِ حضرت سَيِّدُنَا جنيد بغدادی رحمۃ اللہ تعالیٰ علیہ جي خدمت ۾ حاضر ٿي ويو.

(كشف المحجوب، باب آدابهم فی الصحبة، ص ۳۷۷-۳۷۸ ملخصاً)

پياريون پياريون اسلامي پيرون! هن حڪايت مان اسان کي هي درس مليو ته اگرچہ اسان گهڻا ئي نيڪ هجون، هر دلغيز هجون، اسان جي عزت ۽ تڪريم ڪئي ويندي هجي. پر اسان کي گهرجي ته تمام اوليائن سڳورن جو ادب ۽ احترام ڪريون ۽ هر گز هرگز پنهنجو پاڻ کي پنهنجي پير ۽ مرشد جي سامهون نه بيهاريون بلڪ پنهنجي شهرت ۽ نالي جي مقابلي ۾ انهن جي اطاعت ۽ فرمانبرداري کي عظيم سعادت سمجهون، تڪبر جي آفت کان الله عَزَّوَجَلَّ جي پناهه گهرون ۽ الله عَزَّوَجَلَّ جو شڪر ادا ڪريون ته جنهن اسان کي دعوتِ اسلامي جو مدني ماحول ۽ باني دعوتِ اسلامي، امير اهل سنت دَامَتْ بَرَڪَاتُهُمْ الغاليه جو دامن ڪرم عطا فرمايو، جنهن جي ذريعي بهترين اسلامي نقوش تي

اسان جي تربيت جو سلسلو جاري رهي ٿو.

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

مجلس حج ۽ وڪيل (Judges And Wokala)

پياريون پياريون اسلامي پيڻرون! اَلْحَمْدُ لِلّٰهِ عَزَّوَجَلَّ عاشقانِ رسول جي مدني تحريڪ دعوتِ اسلامي جتي گت وڌ 104 شعبن ۾ دينِ اسلام جو مدني پيغام عام ڪري رهي آهي، اتي ”وَڪالت“ (Advocacy) سان وابسته ماڻهن جي اصلاح جي لاءِ ”مجلسِ ججز اينڊ وڪلا“ (جج ۽ وڪيل) جي ذريعي انهن کي دعوتِ اسلامي جي مدني ماحول سان وابسته ڪندي، هن مدني مقصد ”مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي۔ اِنْ شَاءَ اللّٰهُ عَزَّوَجَلَّ“ جي مطابق زندگي گذارڻ ۽ فڪرِ آخرت جو مدني ذهن ڏيڻ ۾ مصروف عمل آهي. هن شعبي جي عاشقانِ رسول جي گهرن، دفترن، بار ايسوسي ايشن وغيره ۾ وقت بوقت ”مدني حلقن“ جو سلسلو ٿيندو رهندو آهي، هن شعبي جا عاشقانِ رسول هفتيوار اجتماع ۽ مدني مذاڪري ۾ به شرڪت جي سعادت حاصل ڪن ٿا. مجلسِ مدرسة المدينة بالغان جي ڪوشش سان هن شعبي سان وابسته ماڻهن کي به ”تعليمِ قرآن“ جي روشني سان منور ڪرڻ جي لاءِ مدرسة المدينة بالغان جي ترڪيب ٿيندي آهي، جنهن ۾ قرآنِ ڪريم جي تعليم في سبيل الله ڏني ويندي آهي. الله تعاليٰ مجلسِ ججز اينڊ وڪلاء کي وڌيڪ ترقيون نصيب فرمائي. اٰمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهٖ وَسَلَّم

مقبول جهاں بھر میں ہود دعوتِ اسلامی

صدقہ تجھے اے ربِّ غفار مدینے کا

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻرون! اسان تڪبر جي تباه ڪارين بابت ٻڌو ته هي دنيا ۽ آخرت ۾ نقصان جو سبب آهي، تنهنڪري اسان کي هن کان چوٽڪاري جي سخت ضرورت آهي ۽ جهڙي طرح جسماني بيماري جي علاج جي لاءِ اسان مختلف تدبيرون اختيار ڪريون ٿيون اهڙي طرح بلڪ ان کان به وڌيڪ تڪبر جهڙي باطني ۽ روحاني بيماري جي علاج جي فڪر ڪندي ان جي لاءِ به عملي قدم کڻڻ گهرجن.

اچو! تڪبر کان نجات ماڻڻ جي لاءِ ڪجهه مدني گل ٻڌو ۽ عمل جي ڪوشش ڪريو.

تڪبر کان نجات جا ڪجهه مدني گل

✽ تڪبر کان نجات جي لاءِ هن طرح فڪرِ مدينه (يعني پنهنجو محاسبو) ڪريو ته سڀاڻي جڏهن حشر ٿيندو ۽ هر هڪ پنهنجي عملن جو حساب ڏيندو ته مون کي به رب ذوالجلال جي بارگاه ۾ پنهنجي عملن جو حساب ڏيڻو پوندو، جيڪڏهن تڪبر جي ڪري منهنجو رب عَزَّوَجَلَّ مون کان ناراض ٿي ويو ۽ مون کي جهنم ۾ اڇلايو ويو ته اهو هيبتناڪ عذاب ڪيئن برداشت ڪري سگهندس؟ اهڙي طرح پنهنجو محاسبو (Self accountability) ڪرڻ سان اِنْ شَاءَ اللّٰهُ عَزَّوَجَلَّ تڪبر کان بچڻ ۾ ڪافي مدد ملندي.

✽ تڪبر ۽ بين برائين کان نجات جي لاءِ دُعا جو سهارو وٺو چو ته دُعا مومن جو هٿيار آهي. تنهنڪري دُعا ڪريو ته يا الله عَزَّوَجَلَّ! آئون نيڪ بڻجڻ چاهيان ٿي، تڪبر کان جان چڏائڻ چاهيان ٿي پر نفس ۽ شيطان مون کي قابو ۾ رکيو آهي، اي منهنجا مالڪ مون کي انهن جي مقابلي ۾ ڪاميابي عطا فرما، مون کي نيڪ بڻائي، عاجزي جو پيڪر بڻائي ڇڏ.

گناههون کي عادت چُهرُ يالهي مجھے نيڪ انسان بنا يالهي

✽ تڪبر کان بچڻ جي لاءِ پنهنجي عيبن تي نظر رکڻ تمام فائديمند آهي ۽ پنهنجي عادت ۽ طور طريقن کي تقويٰ ذريعي زينت ڏيڻ عيبن ۽ خامين جي سڃاڻپ جي لاءِ گهڻو مددگار آهي. ✽ تڪبر جو هڪ علاج هي به آهي ته جڏهن تڪبر ۾ مبتلا هئڻ جو انديشو هجي ته ان جي نقصان ۽ عذابن تي خوب غور ڪيو وڃي ته جيئن ان هلاڪت خيز عمل يعني تڪبر کان بچڻ جو جذبو پيدا ٿئي. ✽ تڪبر کان نجات جي لاءِ عاجزي اختيار ڪرڻ ۽ مسڪينن سان گڏ ويهڻ بيحد مفيد آهي، عاجزي تڪبر جي ضد آهي، عاجزي سان لبريز دل ۾ تڪبر جي لاءِ ڪا گنجائش ناهي. جيئن ته حديثِ پاڪ ۾ آهي: تواضع (يعني عاجزي) اختيار ڪريو ۽ مسڪينن سان گڏ ويهندا ڪريو الله عَزَّوَجَلَّ جا وڏي مرتبي وارا ٻانهن بڻجي ويندو ۽ تڪبر کان به آزاد ٿي ويندو. (کنز العمال، ڪتاب الاخلاق، قسم الاقوال، جزء ۴۹/۱، ۲، حديث: ۵۷۲۲) ✽ تڪبر کان نجات جي لاءِ هر اسلامي ڀيڻ کي سلام ڪريو بلڪ سلام ۾ اڳرائي ڪريو، امير هجي يا غريب، وڏي هجي يا ننڍي. اسان جا مدني آقا صَلَّي اللهُ تَعَالَى عَلَیْهِ وَاٰلِهٖ وَسَلَّم ته ٻارن کي به سلام ڪرڻ ۾ اڳرائي فرمائيندا هئا. حضرت سيدنا انس رَضِيَ اللهُ تَعَالَى عَنْهُ ڪجهه چوڪرن وٽان گذريا ته انهن کي سلام ڪيائون، پوءِ فرمايائون: ”رسول الله صَلَّي اللهُ تَعَالَى عَلَیْهِ وَاٰلِهٖ وَسَلَّم به ائين ئي ڪندا هئا. (بخاري، ڪتاب الاستئذان، باب تسليم على الصبيان، ۱۷۰/۴، حديث: ۶۲۴۷) ✽ تڪبر کان نجات جي لاءِ پنهنجا ڪم پنهنجي هٿ سان ڪرڻ جي ڪوشش ڪريو ۽ پنهنجو سامان پاڻ کڻو. حديثِ پاڪ ۾ آهي: جنهن پنهنجو سامان پاڻ کڻي ورتو، اهو تڪبر کان آزاد ٿي ويو. (شعب اليمان، باب في حسن الخلق، فصل في التواضع، ۲۹۲/۶، حديث: ۸۲۰۱) ✽ اهڙي طرح صدقو ۽ خيرات ڪرڻ به دل ۾ مسلمانن جي همدردي پيدا ڪرڻ ۽ تڪبر کان بچڻ جو ذريعو آهي. فرمانِ مُصْطَفِي صَلَّي اللهُ تَعَالَى عَلَیْهِ وَاٰلِهٖ وَسَلَّم آهي: مسلمان جو صدقو عمر ۾ اضافي جو سبب ۽ بُري موت کان بچائي ٿو ۽ الله تعاليٰ ان جي سبب سان تڪبر ۽ فخر کي دور فرمائي ڇڏي ٿو. (مجمع الزوائد، ڪتاب الزكاة، باب فضل الصدقة، ۲/۲۸۴، حديث: ۴۶۰۹) ✽ تڪبر کان نجات جو هڪ طريقو هي به آهي ته جڏهن ڪنهن سان اختلاف

راءِ ٿئي، پوءِ اوهان تي ظاهر ٿئي ته اهو حق تي آهي ته ضد ڪرڻ جي بدران مڃي وٺو، پوءِ اُن جي سامهون اِن ڳالهه جو اعتراف ڪندي حق جي بيان تي اُن جي تعريف به ڪريو ته ”اوهان درست فرمائي رهيا آهيو الله تعاليٰ اوهان کي جزاءِ خير عطا فرمائي.“ حق جي اعتراف جو اهو اقرار باوجود ان جي جو نفس تي تمام گهڻو دشوار آهي، پر لاڳيتو ائين ڪرڻ سان حق جو اعتراف ڪرڻ اوهان جي عادت بڻجي ويندي ۽ ان جي برڪت سان تڪبر کان به جان چڻي ويندي. ❀ تڪبر کان نجات حاصل جو هڪ طريقو هي به آهي ته ڪڏهن به ان خواهش کي دل ۾ جڳهه نه ڏيو ته مون کي نمايان حيثيت ڏني وڃي، مٿانهين جڳهه تي ويهاريو وڃي، منهنجو آڌر پاءُ ڪيو وڃي. ها! ڪنهن پاڻ ئي اوهان کي نمايان جڳهه تي ويهڻ جي درخواست ڪئي ته قبول ڪرڻ ۾ حرج ناهي.

امير المؤمنين حضرت سيدنا موليٰ علي المرتضيٰ ڪَرَّمَ اللهُ تَعَالٰى وَجْهَهُ الْكَرِيمَ ڪُتِي تشریف فرما ٿيا ميزبان سندن لاءِ مسند (يعني تخت) ڪُتِي آيو، پاڻ رَضِيَ اللهُ تَعَالٰى عَنْهُ ان تي رونق افروز ٿيا ۽ فرمايائون: ڪو گڏه ئي عزت جي ڳالهه قبول نه ڪندو. (فتاوى رضويه ۷۲۰/۲۳) ❀ تڪبر کان نجات جي لاءِ ٻين کي پاڻ وٽ سڏڻ جي بدران ان نفس جي تڪبر کي ختم ڪرڻ جي لاءِ حَتَّى الامکان پاڻ هلي ملاقات لاءِ وڃو. ❀ تڪبر کان نجات جي لاءِ غريبن جي دعوت به قبول ڪريو. صرف اميرن سان تعلق وڌائڻ ۽ انهن وٽ دعوتن تي وڃڻ جا عادي نه بڻجو بلڪ پنهنجي محفل ۾ غريبن کي به شامل ڪريو ۽ جڏهن اهي اوهان کي دعوت ڏين ته قبول ڪريو. ❀ تڪبر کان نجات جي غرض سان لباس ۾ سادگي اختيار ڪريو. صدر الشريعه، بدر الطريقه حضرت علامه مولانا مفتي محمد امجد علي اعظمي رَحْمَةُ اللهِ تَعَالٰى عَلَيْه لکن ٿا: تڪبر جي طور تي جيڪو لباس هجي اهو منع ٿيل آهي، تڪبر آهي يا نه ان جي سڃاڻپ (Identify) ائين ڪري جو انهن ڪپڙن کي پاڻ کان پهرين پنهنجي جيڪا حالت هئي جيڪڏهن پاڻ کان پوءِ به اها ئي حالت آهي ته خبر پئي ته انهن ڪپڙن سان تڪبر پيدا نه ٿيو، جيڪڏهن اها حالت

هاڻي باقي نه رهي ته تڪبر اچي ويو، تنهنڪري اهڙي ڪپڙي کان بچي جو تڪبر ڏاڍي خراب صفت آهي. (بهار شريعت، حصہ ۳، ۱۶/۴۰۹)

پياريون پياريون اسلامي پيڻيون! اسان تڪبر جو انجام ۽ مسلمانن کي حقير سمجهڻ جي مذمت جي باري ۾ ٻڌو ته تڪبر اهڙو مهلڪ مرض آهي جو ڪوڙ بُرائين ۽ اُخروي آفتن ۾ مبتلا ڪري ڇڏيندو آهي.

✽ متڪبر جيڪو پنهنجي لاءِ پسند ڪري ٿو اهو ٻين جي لاءِ پسند نٿو ڪري.

✽ متڪبر عاجزي جهڙي عظيم خوبي کان محرومي جو سبب آهي.
✽ مسلمانن سان بغض ۽ ڪيني جي بدترين خصلت ان جي دل ۾ پنهنجون پاڙون مضبوط ڪندي آهي.

✽ تڪبر ان کي پنهنجي ڪوڙي عزت بچائڻ جي لاءِ ڪوڙ تي اڀاريندو آهي.
✽ متڪبر غصي کان نٿو بچي سگهي.

✽ متڪبر جي دل ۾ مسلمانن جي خير خواهي جو جذبو ناهي هوندو.
✽ متڪبر جي لاءِ نصيحت (Advice) قبول ڪرڻ تمام دشوار هوندو آهي.

✽ تڪبر جي عادت ان کي نيڪ ڪمن کان پري ۽ بُرن ڪمن تي مجبور ڪندي آهي.

✽ جنهن ۾ تڪبر هجي ان جي وڏي بدنصوبي هي آهي ته تڪبر جي ڪري الله عَزَّوَجَلَّ ان کي پسند ناهي ڪندو.

تنهنڪري اسان کي گهرجي ته تڪبر کان بچڻ جا جيڪي علاج اسان ٻڌا، انهن جي مطابق پنهنجي پاڻ کي هن آفت کان بچائڻ ۽ عاجزي اپنائڻ جي ڪوشش ڪريون ۽ هي ڳالهه پيش نظر رکون ته حديثِ پاڪ جي روشني ۾ رائي جي داڻي جي برابر به تڪبر سياڻي قيامت جي ڏينهن جنت ۾ داخلي کان رُڪاوٽ بڻجي ويندو.

الله عَزَّوَجَلَّ پنهنجي مدني حبيب صَلَّى اللهُ تَعَالَى عَلَيْهِ وَآلِهِ وَسَلَّمَ جي طفيل اسان سڀني کي غرور ۽ تڪبر جي آفت کان محفوظ فرمائي ۽ عاجزي ۽ انڪساري جو پيڪر بڻائي ۽ مرڻ گهڙي تائين دعوتِ اسلامي جي مدني ماحول سان وابستگي عطا فرمائي ۽ ايمان ۽ عافيت سان مديني ۾ شهادت جي موت عطا فرمائي.

اُمِّينَ بِجَاهِ النَّبِيِّ الْأُمِّينَ صَلَّى اللهُ تَعَالَى عَلَيْهِ وَآلِهِ وَسَلَّمَ

پياريون پياريون اسلامي پٺيرون! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪريان ٿي، تاجدار رسالت، شهنشاهه نبوت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جنتِ نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشكاة الصابيح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵)

سينه تری سنّت کا مدینه بنے آقا جنت میں پڑوسی مجھے تم اپنا بنانا

سلام ڪرڻ جا مدني گل

پياريون پياريون اسلامي پٺيرون! اچو سلام جي باري ۾ ڪجهه مدني گل ٻڌو ❀ مسلمان (محارم) سان ملاقات ڪرڻ وقت سلام ڪرڻ سنّت آهي ❀ مڪتبه المدينه ڪتاب بهار شريعت حصو 16 صفحو 102 تي لکيل مسئلي جو خلاصو آهي: ”سلام ڪرڻ وقت دل ۾ اها نيّت هجي ته جنهن کي سلام ڪري رهي آهيان ان جو مال ۽ عزت، آبرو سڀ ڪجهه منهنجي حفاظت ۾ آهي ۽ مان انهن مان ڪنهن شيءِ ۾ دخل اندازي ڪرڻ حرام سمجهان ٿي“ ❀ ڏينهن ۾ ڪيترائي ڀيرا ملاقات ٿئي، هڪ ڪمري کان ٻئي ڪمري ۾ بار بار اچڻ وڃڻ ٿئي، اتي موجود اسلامي پيڙن کي سلام ڪرڻ ثواب جو ڪم آهي ❀ سلام ۾ اڳرائي ڪرڻ سنّت آهي ❀ سلام ۾ اڳرائي ڪرڻ الله عَزَّوَجَلَّ جي قرب جو ذريعو

آهي * جيڪو سلام ۾ اڳرائي ڪري اهو تڪڙ کان به بري (آزاد) آهي جيئن منهنجي مڪي مدني آقا، مني مني مصطفيٰ صَلَّي اللہُ تَعَالٰی عَلَیْہِ وَاٰلِہٖ وَسَلَّم جن جو فرمان آهي؛ سلام ۾ اڳرائي ڪرڻ وارو تڪڙ کان بري آهي. (شُعَبُ الايمان ج ۶ ص ۴۳۳) *

جواب ۾ وَعَلَيْكُمْ السَّلَامُ وَ رَحْمَةُ اللّٰهِ وَ بَرَكَاتُہُ چئي 30 نيڪيون حاصل ڪري سگهجن ٿيون * سلام جو جواب هڪدم ۽ ايتري آواز سان ڏيڻ واجب آهي جو جنهن سلام ڪيو اهو ٻڌي وٺي.

طرح طرح جون هزارين سنتون سڪڻ جي لاءِ **مكتبة المدينه** جا ٻه ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتي ۽ آداب“ هديو ڏئي حاصل ڪيو ۽ پڙهو.

صَلُّوْا عَلَى الْحَبِيب! صَلَّی اللہُ تَعَالٰی عَلٰی مُحَمَّد